

Stqarrija għall-istampa:

REWS /PR / 3/2016/MT

Marsa, 02 ta' Ġunju 2016

Dħul fis-seħħ ta' Regolamenti dwar ir-Risoluzzjoni ta' Kwistjonijiet (Proċeduri), 2016

Jidhlu fis-seħħ regolamenti godda li jirregolaw proceduri dwar ir-risoluzzjoni ta' kwistjonijiet mir-Regolatur għas-Servizzi tal-Energija u l-Ilma. Dawn ir-Regolamenti qegħdin jidhlu fis-seħħ wara perjodu ta' konsultazzjoni dwar is-sugġett li sar mir-Regolatur għas-Servizzi tal-Energija u l-Ilma aktar kmieni din is-sena.

Wieħed mill-għanijiet ewlenin ta' l-Att dwar ir-Regolatur għas-Servizzi tal-Energija u l-Ilma, li jwaqqaf ir-Regolatur, huwa r-regolamentazzjoni tas-servizzi tal-enerġija u l-ilma u r-rizorsi sabiex ikun hemm ħarsien akbar u aktar protezzjoni tal-konsumatur. Il-funzjonijiet tar-Regolatur m'humex biss ristretti għal risoluzzjoni ta' kwistjonijiet tal-konsumaturi ma' negozjanti, iżda jestendu ukoll għal risoluzzjoni ta' kwistjonijiet u, jew ilmenti, jiġu kif jiġu deskritti, relatati ma' kull haġa regolata mill-Att, u għalhekk jinkludu ukoll kwistjonijiet li jinqalgħu bejn provduri awtorizzati.

Għalhekk, ir-Regolamenti dwar ir-Risoluzzjoni ta' Kwistjonijiet (Proċeduri), 2016:

1. japplikaw għal risoluzzjoni ta' kwistjonijiet bejn konsumaturi u provduri awtorizzati, kif ukoll kwistjonijiet bejn provduri awtorizzati u provduri awtorizzati oħra.
2. jistabbilixxu il-proċedura li għandhom jiġu segwiti għar rigward ta' risoluzzjoni ta' kwistjonijiet u dawn jiċċaraw u jisimplifikaw l-affarijiet għall-konsumaturi.
3. jipprovdu qafas legali u ċar kemm għall-konsumatur, kif ukoll għall-provduri awtorizzati, kif jiġu notifikati kwistjonijiet lir-Regolaturi, u l-mod ta' kif dawn il-kwistjonijiet jiġu indirizzati.

Il-proċeduri stabbiliti permezz ta' Avviz Legali jagħtu dritt legali lill-konsumaturi sabiex jirreferu lir-Regolatur fejn l-ilment tagħhom ma jkunx trattat b'mod meqjus minn provdur awtorizzat. Il-mekkanizmu jiffaċilita r-risoluzzjoni ta' ilmenti mill-konsumaturi billi jistabbilixxi skadenza u data stabbilita għal risoluzzjoni tal-kwistjonijiet.